

आभार

इस पुस्तक की रचना में कई लोगों ने सहयोग दिया। हमेशा प्रेरणा देने वाले स्टैनली एरोनोवित्ज़, जो असाधारण अंतर्दृष्टि वाले सामाजिक आलोचक हैं, जिन्हें सौभाग्य से में वर्षों से जानता हूँ, ने इस पुस्तक को वास्तविकता का जामा पहनाने में बहुत मदद की। पाण्डुलिपि पर उनकी टिप्पणियों ने पुस्तक की विषयवस्तु को बेहतर बनाया और उनके औदार्य तथा नैतिक एकजुटता ने इसके प्रकाशन में अहम् भूमिका निभाई।

मेरे माता-पिता, एस्थर तथा जैरी शिम्ट् ने मुझे भरपूर मानसिक सहयोग दिया। मेरी माँ लोगों के साथ सम्मानजनक बर्ताव करने के मामले में आजीवन ही मेरी आदर्श रही है, तथा उनके दृष्टान्त में अंतर्निहित मूल्यों ने इस पुस्तक को आकार दिया है। मेरे पिता की अर्से से चली आ रही सक्रियता ने मुझे सिखाया कि निम्नतम सीमा है कर्म। पुस्तक परियोजना के सभी पक्षों पर उनके ऊर्जावान सुझावों ने मुझे लगातार याद दिलाया कि व्यापक परिदृश्य को हमेशा ज़ेहन में बनाए रखना चाहिए।

जीन कुमागाई ने सभी स्तरों पर पुस्तक में योगदान दिया, बुनियादी विचारों से लेकर उनकी अभिव्यक्ति की बारीकियाँ तक। आज के समाज तथा संस्कृति संबंधी उनकी अंतर्दृष्टि अमूल्य है। मैट सीगल ने भी इस परियोजना के सभी पक्षों में बेशकीमती योगदान दिया। उनकी स्वतंत्र सोच ने अक्सर मुझे कई विचारों पर फिर से सोचने की दिशा में बढ़ाया या फिर उन्हें अधिक स्पष्ट रूप से प्रस्तुत करने पर बाध्य किया। क्रिस मोहर ने मुझे दर्जनों संपादकीय सुझाव दिए और प्रकाशन उद्योग के बारे में अपनी जानकारी साझा की। बिल स्वीट ने पाण्डुलिपि को पैनी नज़र से पढ़ा और कई सुविचारित सुझाव दिए, जिनमें कुछ व्यापक तो कुछ बारीकियों से जुड़े थे। अपने इन मित्रों — जीन, मैट क्रिस और बिल से मेरी पहली मुलाकात तब हुई थी जब उन्हें फिजिक्स टुडे नामक पत्रिका के लिए नौकरी दी गई थी और यों वे मेरे सहकर्मी बने थे। पुस्तक के विषयों तथा उनकी निजी योजनाओं के बारे में हमारी अनेक फलदायी चर्चाओं ने हमारे रोज़मर्रा के काम को अधिक रोचक और संतोषजनक बनाया था।

अन्य लोग, जिन्होंने उदारता से अपना समय दिया और सहयोग व कीमती सुझाव दिए, उनमें शार्लेट मिलर, डेनियल ग्लैडस्टन (जो फिजिक्स टुडे कार्यालय से एक और मित्र हैं), विलियम डिफाज़ियो, माइकल बरुबे, नोएम् चौम्स्की, लिएन स्कॉट, माइकल बॉल्टर, एरिक चेज़, मॉड कोवाल्ड, सैम मा, सिसली स्ट्यूवर्ट, मार्गरेट बोयरिंगर, एन प्रॉक्टर, फ्रैंक पॉटर, पैट क्रीग, टेड नत्ज़, रॉबिन हैन्सन, रॉबर्ट एन प्रॉक्टर, फ्रैंड डोलुन, अलक रे, कीथ स्कोटनेस, मार्लो हुड (पत्रिका से एक और मित्र) श्वाना फोगल, माइकल नौयशात्ज़ तथा बारबरा डिक्सन, शामिल हैं।

शिक्षा एवं रोजगार विभाग जो कि अमरीकी भौतिकी संस्था के अंतर्गत आता है और फिजिक्स टुडे कार्यालयों के निचले तले में स्थित है, ने कई आँकड़े उपलब्ध करवाये।

राष्ट्रीय लेखक संघ के फिल मटेरा ने सभी कामगारों और संघों के अनुबंधों की शर्तों पर एक आलोचात्मक दृष्टि उपलब्ध करवाई, न सिर्फ उत्पादन के बारे में अपितु क्या उत्पादित हो रहा है। उन्होंने मुझे पाण्डुलिपी को सुधारने में कई महत्वपूर्ण सुझाव दिये।

रोमा एण्ड लिटिलफिल्ड में मेरे एडिटर डिन बिकनकेम्प ने वो सब किया जो एक लेखक आशा रख सकता है। आज जबकि नैगमिक प्रकाशन उद्योग की प्राथमिकताएं अलग हो गई हैं, उन्होंने अपनी सामाजिक दृष्टि और व्यक्तिगत आचरण के आदर्श को उच्च स्तर पर रखा। डिन किताब को लेकर खासे उत्साहित थे और उन्होंने मुझे काफी वैशिवक और विस्तृत सुझाव दिए तथा मेरे साथ प्रकाशन के प्रत्येक स्तर पर कंधे से कंधा मिलाकर काम किया।